

~~da li tixhed żmien qasir li jghaddi u malajr jasal għal agonitu, ighibu mix xena atd dinja, "ihallu biss warajhom mismerrija u disprezz", waqt li li ġbla u l-gholjiet ta' Moab flimkien mal-palazz fortizza ta' Makeronte, mgheż zeż sa jiggarraf fuq Baħar il-Mejjet, jibqghu bhala l-akbar monument-tif-kira mgħolli minn Alla għall-ġieħ u l-ġlorja li ma tinemmx ta' l-antik u rebbieħ "dorbies ragħadi fuq l-gholjiet ta' Ġuda" li halla d-dinja, f'siegha~~

~~lim a tintesa qatt, fuq l-ġbla ta' Moab. Fuq dawn l-ġbla, fuq dawn l-gholjiet mahruqin mix xemx tizreġ, u l-herba tal-palazz fortizza ta' Makeronte, sodda u artal tal-Profeta, fuq plier għoli hafna u hafna, hemm kitba tad-deheb li ma tithassar qatt, u li tghid, "FOST L-IMWELDIN MIN-NISA MA HEMM HADD AKBAR MINN GWANNI L-GHAMMIEDI!"~~

~~P. A. CFERRA, O.F.M.~~

## BETANJA U S-SANTWARJI TAGHHA

### IX

Xi żewġ mili l-bogħod minn Gerusalem (Ġw. 11, 18) sewwa sew fuq in-naħa l-vantija tal-Għolja taż-Żebbuġ (Mk. 11, 1), tinsab il-belt ta' Betanja, li, skond it-*Talmud*, tisser *Dar it-tamar*. Hija belt qadima hafna, għax diġa tissemma fil-kitba tal-Profeta Nehemija (II Esdra, XI, 32), taht l-isem ta' Ananija, li giet imghammra mil-Lhud hekk kif reġ-ghu lura mill-eżilju. Illum tissejjah *El-Azar'ye*, isem imhassar ta' *Lazarium*, li ġie lilha mogħti mil-Lhud ikkonvertiti għad-din ta' Kristu fis-seklu IV meta dawn bnew il-ftit djar ma' dwar il-qabar ta' Lazzru li kellhom jagħtu bidu għal din il-belt li giet imgarrfa għal kollox fil-gwerer ta' Vespasjanu u Titu.

Tabilfors li din il-belt kellha xi seher għal dawk li kienu jkunu qegħdin jivvjaggaw bejn Geriku u Gerusalem f'dawk iż-żmenijiet imbieghda li fihom għex Kristu. Għax mill-inqas naqraw kienet għalihom il-belt tal-mistrieħ wara vjaġġ twil. Tabilhaqq il-triq kienet twila, xi għoxrin mil;

ma' tulha ma kont tiltaqa' ma' xejn hliet mal-lukanda "khan" tas-Samaritan; kienet triq skabruża u stramana, b'dislivell ta' xi 1,000 metru, u b'ax timxiha kienet tghajjik fizikament u moralment, għax ma kontx tistenna hliet li xi hadd jaqbeż fuqek u jhallik, wara li jisirqek, minxur ma' l-art, imgharrar f'demmek, kif naqraw li ġara lil dak l-imsejken tal-parabola tas-Samaritan (Luk. X, 30-38). Għalhekk kif il-vjaġġatur kien jilmah quddiem għajnejh l-ewwel friegħi tas-siġar tat-tamar u l-ewwel bjut tad-djar ta' Betanja kien jieħu r-ruħ u minn qiegħ qalbu kienet toħroġ bhala tnehida ta' tiżżija ta' hajr 'l Alla għax taħ li jtemm bis-sliema l-vjaġġ tiegħu.

Mill-qari tal-Vanġelu Mqaddes wiehed malajr jintebah li Ġesù kien iħobb jimxiha din it-triq, u ta' sp'iss kien jieqaf jistrieħ fil-belt ta' Betanja kull meta kien ikollu mill-Galilea jinżel għal Gudea. Hemm kien isib id-dar, kennija u haħiba, ta' Lazzru u hutu, Marta u Marija. Kien f'din



id-dar ta' Betanja li twettqu xi graj-  
jiet maghrufa tal-Vangelu.

Kien hawn li Ġesù tenna dik il-  
verità sublīmi, li jiḥabat kemm jiḥ-  
abat il-bniedem, għal xejn ma jīs-  
wielu dan it-taħbit jekk ma jkunx  
għamlu bl-għan tas-salvazzjoni ta'  
ruhu, għax haġa waħda hi ja meħtie-  
ġa, u Marija, li kienet inxtehet  
f'riġlejn Ġesù biex minn fomm  
tisma' t-tagħlim tas-Saltna t'Alla,  
kienet għażlet l-aħjar haġa li ma  
tiġix lilha misruqa (Luk. X, 38-42).

Kien f'din il-belt fid-dar ta' Xmuni  
l-imġiddem li Ġesù ddefenda l-imġie-  
ba ta' Marija l-midinba, li kienet  
dahlet fid-dar u hemm, wara linxte-  
het għar-rkubbtejha, haslet bi dmugh-  
ha riġlejh, ixxuttathomlu b'xuxitha  
u wara dil-kithomlu bl-ungwent prez-  
zjuż li kienet gābet magħha. Għax  
lil dak li l-aktar ihobb, jiġu maħfura  
l-akbar numru ta' dñubiet (Luk.  
VIII, 36-50). Kien minn din il-belt  
li Ġesù baġhat lid-dixxipli tiegħu  
jfittxu l-felu ta' ħmar biex fuqu jir-  
keb u jidhol rebbieħ f'Ġerusalem  
(Mk. XI, 1-10).

Imma jum fost l-oħrajn f'din id-  
dar habiba li tant semgħet kliem ta'  
mhabba m'inn fomm Ġesù daħal  
isaltan l-imrar u n-niket. Lazzru, il-  
habib ta' Ġesù, inxtehet marid sew-  
wa. Marta u Marija baġhtu jgħidu  
lil Ġesù: "Mulej, min tħobbu int,  
marid". S. Gwann jgħidilna li kif  
Ġesù sema' b'dik l-aħbar, dar fuq  
id-dixxipli tiegħu u qalilhom: "Ha  
nerġġhu mmorru l-Lhudija; Lazzru,  
il-habib tagħna, rieqed; imma mmur  
inqajjmu". Wara ftit Ġesù tenna:  
"Lazzru miet, u nifraħ minhabba  
fikom li ma kontx hemm biex temm-  
nu; imma ha mmorru hdejh" (Ġw.  
II, 1, 16).

Hekk kif resaq lejn il-belt ta'

Betanja, Marta marret tiltaqa' mie-  
għu, u bejniethom intiżeg dak id-  
djalogu tal-għaġeb fuq il-qawmien u  
l-hajja (ibid. II, 21-27). Imbagħad,  
wara li giet imsejha Marija, baqgħu  
sejrin fejn kien jinsab midfun Lazzru.  
Hekk kif Ġesù sab ruhu quddiem il-  
qabar ta' Lazzru beka. Il-Lhud, li  
rawh jibki, qalu: "Ara kemm kien  
ihobbu". Imbagħad gāgħalhom ineh-  
ħu l-haġra, u, wara li talab 'l Alla  
M'issieru, għajjat b'lehen qawwi:  
"Lazzru, ejja barra". U hareġ il-  
mejjet b'riġlejh u jdejh marbuta bil-  
fsieq u wiċċu m'leffef go maktur"  
(ibid. II, 36-44). Lazzru kien imqaj-  
jem mill-mewt.

Il-qabar ta' Lazzru għadu jeżisti  
sal-ġurnata tallum. Huwa magħmul  
minn żewġ kmamar, li trid tinzel  
għalihom b'24 targa, tant illum mit-  
tiekla, li trid toqghod b'seba' ghaj-  
nejn kif tinżilhom. Dawn ġew  
imħaffra fl-1612 meta l-Kustodju tal-  
Art Imqaddsa ta' dak iż-żmien, ir-  
Rev.mu P. Anġlu minn Messina,  
hallas somma kbira ta' flus biex  
jista' jħaffirhom fil-blat, biex l-insara  
jkinu jistgħu jżuru l-qabar ta' Laz-  
zru u kultant iqaddsu wkoll xi qud-  
diesi. Imma milli jidher fi żmien  
Ġesù l-qabar ta' Lazzru kien fil-be-  
raħ. Meta mbagħad l-insara bdew  
jibnu ma' dwaru, il-qabar ġie mdaw-  
war minn kull'mkien, u hekk sab  
ruhu fil-qagħda li qiegħed illum.

Sa mill-ewwel żmenijiet il-qabar  
ta' Lazzru nżamm b'għożża kbira  
mill-insara. Diġa l-pellegrina Egeria  
titkellem fuq knisja mibnija fuq dan  
il-qabar fis-seklu IV. Fis-snin 1949-  
1953 P. Silvestru Saller, O.F.M. haf-  
fer ma' dwar il-qabar ta' Lazzru  
b'ex jara jsibx il-fdal ta' din il-  
knisja, u kellu x-xorti li jikxifha  
biex juri s-sbuħija tagħha. Fi ktieb



li stampa fl-1957 *Excavations at Bethany* huwa jghid li l-paviment tagħha kien magħmul minn mużajċi tassew sbieħ u li l-gebla li biha kienet mibnija kienet ta' lewn roża. Din il-knisja giet imġarrfa minn terremot kbir imma giet mill-ġdid mibnija fis-seklu V. F'xi żmien il-knisja u l-monasteru, li għe mibni ma' ġenbha, għaddew f'idejn il-Kanonici tas-Santu Sepulkru, li fl-1188 għaddewha lir-Reġina Melisenda, mart it-tielet Re ta' Ġerusalem Folco d'Anjou (1134-1144) li, wara li sew-wiehom u kabrithom, tathom lissorijiet beneditini, fejn oħtha Ivette kienet abbatissa.

Meta l-imperatur Salad'in rebaħ u temm is-saltna latina ta' Ġerusalem, il-knisja u l-monasteru ġew abbandunati. Fisseklu XVI il-Mawmettani bidlu l-knisja f'Moskea, u hekk ġara li hadd fost l-insara ma seta' jzur aktar il-qabar ta' Lazzru.

\* \* \*

L-iskavi magħmula, kif għedna, fis-sn'in 1949-1953, mill-Kustodja tal-Art Imqaddsa, wasslu għall-bini tas-Santwarju tallum. Ix-xogħol inbeda fl-10 ta' Ġunju 1952, u, wara li fl-24 ta' Awissu giet imqegħda u mb'erka l-ewwel gebla, il-bini tagħha intemm f'Settembru 1953.

Il-pjanta tal-knisja giet magħmula mill-perit Antonju Barluzzi, li ha hsieb li jistudja sewwa l-art fejn kellu jibniha biex ma jhassarx l-ambjent storiku ta' fejn kien jinsab il-qabar ta' Lazzru. Barluzzi xtaq li jhalli mikxuf il-wied, illum niexef li qiegħed mhux wisq 'il bogħod mill-qabar ta' Lazzru. Il-knisja giet mibnija fuq il-fdal tal-knejjes l-oħra. Għandha korsija ċentrali kwadra, b'żewġ dirgħajn maħruġa fil-ġenb, u fuqhom koppja, li tagħmel kontrast shiħ, imħabba d-dawl tagħha, mal-

parti nferjuri tal-istess knisja. Ghax il-perit ried li min jidhol fiha jiehu mill-ewwel l-idea li qegħda tfakkar qabar ta' bniedem qaddis, li kien iddestinat biex iqum għall-hajja ta' glorja. U dan il-hsieb ikompli jissahha bit-taqsim tal-koppla f'karrettuni mill-lewn id-deheb b'go fihom imnaqqxa hamiem qed jittajjar qalb il-friegħi ta' lewz iwarrad bħal erwieħ irxuxtati fit-titjir tagħhom lejn is-sema. Fis-santwarju hemm tliet altari. Fuq dak tan-nofs fl-arzella hemm mużajk kbir li juri 'l Ġesù filwaqt li fit-taħdita ma' Marta qed itenni: "Jiena hu l-qawmien u l-hajja" (Ġw. XI, 25) u l-altar għandu faċċata sabiħa tal-irham skolpita minn Mistruzzi. Fuq l-altar tan-naħa tal-lemin, li għandu forma ta' qabar hemm imnaqqxa x-xbieha ta' Marija, u fl-arzella hemm mużajk ieħor li juri l-qawmien mill-imwiet ta' Lazzru u hemm din il-kitba: "Missier biex jemmu li Int bghattni". Malli qal dan, għajjat b'lehen qawwi: "Lazzru, ejja barra" (Ġw. II, 43-44). L-altar tan-naħa tax-xel-lug li, bħal ta' qablu għandu forma ta' qabar, f'nofs x-xbieha ta' Marta, għandu flarzella tiegħu mużajk li juri t-taħdita ta' Ġesù ma' Marija u Marta fid-dar ta' Betanja bil-kitba: "Qalilha l-Mulej: 'Marta, Marta, tinsab imħabbta fuq hafna hwejjeg'" (Lk. X, 41). Ma' ġenb il-knisja hemm kampnar kbir.

Kemm għandna għax inkunu rikonoxxenti lejn il-Kustodja tal-Art Imqaddsa li qegħda b'ħidma u sagrafijiet kbar tfitteħ, tikseb, iżżomm u żzejjen dawn il-postijiet imqaddsa imfakkra fil-Vangelu. Biss min kellu x-xorti jarahom jaf x'konsolazzjonijiet ta' hlewwa spiritwali titnissel fil-qalb ta' min jemmen u jhobb.

P. MIKIEL CATANIA, O.F.M.